



International Journal of Sanskrit Research

अनन्ता

ISSN: 2394-7519

IJSR 2016; 2(3):31-38

© 2016 IJSR

www.anantaajournal.com

Received: 03-03-2016

Accepted: 19-04-2016

डॉ. राखी गिरीराज धिंग्रा

चम्पबंण्कण्ड रं व | तमण्डि पअंठुं. दंण्

पैणै पअंठंण् उंनडइण्

अँअपअंठंसंलं उंनडइण् ।

शांति शिक्षा के प्रति विभिन्न महाविद्यालयों के अध्यापकों की जागरूकता और दृष्टिकोण का तुलनात्मक अध्ययन

डॉ. राखी गिरीराज धिंग्रा

संक्षेपिका

अनुसन्धानकर्ता ने शांति शिक्षा के प्रति मुंबई विश्वविद्यालय के अंतर्गत आने वाले शिक्षण शाखा, अभियांत्रिक शाखा, सामाजिक विज्ञान तथा चिकित्सा विज्ञान शाखा इन महाविद्यालयों के अध्यापकों की जागरूकता और दृष्टिकोण की जाँच करने हेतु इस विषय का अध्ययन किया है। स्वयंनिर्मित साधन में शांति शिक्षा के चार पहलुओं को अधिक महत्व दिया गया है: संघर्ष समाधान, अहिंसा, मानव अधिकार और राष्ट्रीय एकात्मकता। निष्कर्ष द्वारा पता चलता है कि विभिन्न महाविद्यालयों के अध्यापकों की शांति के प्रति जागरूकता में कमी पाई गयी है। स्त्री व पुरुष अध्यापकों में से स्त्री अध्यापिकायें शांति शिक्षा के प्रति अधिक जागरूक हैं और स्त्री अध्यापिकाओं का शांति शिक्षा के प्रति अधिक सकारात्मक दृष्टिकोण है। अध्यापन अनुभव के अनुसार 10 साल से अधिक अध्यापन अनुभव प्राप्त अध्यापक शांति शिक्षा के प्रति अधिक जागरूक हैं उसी प्रकार 10 साल से कम अध्यापन अनुभव प्राप्त अध्यापकों का शांति शिक्षा के प्रति अधिक सकारात्मक दृष्टिकोण है।

पृष्ठभूमि तथा तर्काधार

शांति शिक्षा से तात्पर्य है ऐसी शिक्षा जो व्यक्ति में मानवीयता दया, प्रेम, स्नेह, सहयोग, सदभाव, सामंजस्य, अभय, नैतिकता और अहिंसा की भावना जागृत कर सके और उसकी व्यवहार में परिणति हो सके। शांति शिक्षा एक ऐसा प्रयास है जिसके द्वारा हम समाज में विद्यमान समस्त द्वंद्वों को समाप्त कर सकते हैं। शांति शिक्षा तब तक सफल नहीं हो सकती जब तक ब्यैक्तिक, राष्ट्रीय और विश्व स्तर पर सार्थक और दृढ़ प्रयास न किये जायें। साथ ही विश्व शांति स्थापित करने के लिए सिर्फ मन की शांति या सामाजिक शांति मे से किसी एक स्तर पर प्रयास न करके दोनों स्तरों पर प्रयास अपेक्षित है।

शांति जीवन की प्रत्येक अवस्था में संभव है ये प्रत्येक व्यक्ति पर निर्भर करता है कि वो अपने भाग्य की सही दिशा चुनता है या किसी युद्ध के भय को सहन करता है। आज मानव जाति भय के वातावरण में अपना जीवनयापन कर रही है, जिस कारण ही आज शिक्षा क्षेत्र में नवीनीकरण की अति आवश्यकता है। जिसके अंतर्गत शांति शिक्षा को लाना होगा। शांति शिक्षा में बालक को शांति से जीवनयापन करने की कला से अवगत कराया जा सकता है। इससे उसमें अतिरिक्त शांति धारणाओं, सकारात्मक सोच, शांति मूल्यों और व्यावहारिक कौशल की उत्पत्ती होगी और समस्त नकारात्मक प्रभावों का अंत होगा। शांति शिक्षा के लिये सकारात्मक सोच का होना एक महत्वपूर्ण अंग माना गया है। शांति शिक्षा का उद्देश्य शिक्षा के द्वारा शांतमय जीवन जीने वाले व्यक्ति का निर्माण करना है। अपनी संस्कृति सामाजिक जीवन का संपूर्ण अध्ययन विविधता में एकता और अपने जीवन में आयी हुई समस्याओं को हल करने की कला ही शांति शिक्षा है। शांति शिक्षा यह स्वयं में बदलाव और आत्मजागरूकता के निर्माण के लिए अति आवश्यक है। शांति शिक्षा यह अहिंसा, प्रेम, दया विश्वास, ईमानदारी, सहकार्य इन तत्वों पर आधारित है।

आधुनिक दौर में प्रगति की चाह में बालक घर एवं विद्यालय में बेहतर आधुनिक शिक्षा तो प्राप्त कर रहा है किंतु वह स्वयं को समाज में मानसीक रूप से असहज महसूस कर रहा है। जिसके परिणाम स्वरूप उसके व्यवहार में हिंसात्मक प्रवृत्ति परिलक्षित होती है। जो समाज व देश में अस्थिरता लाने का कार्य करती है। समाज व देश में हिंसा कई रूपों में दिखाई देती है। यह शारीरिक हिंसा, मानसिक हिंसा एवं वैचारिक हिंसा के रूपमें विद्यमान है। हिंसा का भाव हिंसा से कई अधिक नुकसान—देह होता है। जो मानव के विकास में बाधा का कार्य करता है। युनिसेफ के अनुसार शांति द्वारा बालक को दिशा मिलेगी। इससे बालक अपने जीवन में मुक्त तथा सभी मनुष्यों में मित्रता की

Correspondence

डॉ. राखी गिरीराज धिंग्रा

चम्पबंण्कण्ड रं व | तमण्डि पअंठुं. दंण्

पैणै पअंठंण् उंनडइण्

अँअपअंठंसंलं उंनडइण् ।

भावना की समझ होगी। यूनिसेफ के अनुसार शांति शिक्षा ज्ञान, कौशल, मुद्रा तथा सभी मूल्यों को विकसित करने की प्रक्रिया है। इसमें माध्यम से व्यवहार में परिवर्तन आता है, जो बालक युवा तथा वयस्कों को संघर्षों, युद्धों को, प्रत्यक्ष एवं परोक्ष रूप से बचाता है। शांति शिक्षा के माध्यम से संघर्षों को सुलझाया जा सकता है तथा दोनों व्यक्तियों के मध्य, व्यक्ति के अंदर, समूह के अंदर, राष्ट्रीय तथा अंतरराष्ट्रीय स्तर पर, शांति में मददगार स्थितियों का निर्माण किया जा सकता है।

सामान्यतः युद्ध, हिंसा व अत्याचार की अनुपस्थिति को ही शांति मान लिया जाता है किंतु ऐसा नहीं है क्योंकि यह आवश्यक नहीं की जहाँ हिंसा व युद्ध ना हो, वहाँ के व्यक्तियों में प्रेम, सौहार्द, सद्भावना, मित्रता के गुण पाये जाते हों। मानव अपने जीवन में संघर्ष करता है, कामयाब बनता है, धन एकत्रित करता है, भौतिक सुख सुविधाओं को प्राप्त करने का प्रयास करता है किंतु इन सब को पा लेने के बाद भी उसके जीवन में शांति नहीं है, तो सभी सुख सुविधाएँ उसे व्यर्थ लगती है। इसलिये इसको प्राप्त करने के साधन पर भी विचार करना होगा।

यूनिसेफ के अनुसार "शांति शिक्षा ज्ञान, कौशल, अभिवृत्ति तथा मूल्यों को विकसित करने की प्रक्रिया है। इसके माध्यम से व्यवहार में परिवर्तन आता है जो बालक, युवा तथा वयस्कों को संघर्षों, युद्धों को, प्रत्यक्ष एवं परोक्ष रूप से बचाता है। शांति शिक्षा के माध्यम से संघर्षों को सुलझाया जा सकता है। तथा दो व्यक्तियों के मध्य, व्यक्ति के अंदर, समूह के अंदर, राष्ट्रीय तथा अंतरराष्ट्रीय स्तर पर शांति में मददगार स्थितियों का निर्माण किया जा सकता है।"

भयाकांत विश्व में विकासशील ही नहीं विकसित और सक्षम देश भी आतंकित और अशांत है। परस्पर भौगोलिक, आर्थिक, बौद्धिक, राजनैतिक तथा सांस्कृतिक वर्चस्व और आधिपत्य की लालसा ने तमाम देशों को कुर और हिंसक बनाने में कोई कसर नहीं छोड़ी है। लाभ हानि के गणित एवं प्रथम स्थान की प्रतिस्पर्धा में आज मानव जाति मानवियता से दूर होती जा रही है। यदि इसमें इसी प्रकार निरन्तरता बनी रही तो जल्दी ही मानवियता की परिभाषा ही बदल जाएगी जो संभवतः हमें पशुता की ओर ले जा सकती है। मानव को महत्तम बनाए रखने के लिए हमें विश्वस्तरीय प्रयास करने होंगे। जिस प्रकार पर्यावरण की सुरक्षा के लिए "पर्यावरण शिक्षा" को पूरे विश्व में अनिवार्य घोषित किया है, उसी प्रकार अब वह समय आ गया है जब मानव जाति व मानवाधिकारों की सुरक्षा के लिए संपूर्ण विश्व में "शांति शिक्षा व उससे संबंधित क्रियाओं व कार्यक्रमों को किसी न किसी रूप से अनिवार्य घोषित किया जाए।" आज की शिक्षा का मुख्य उद्देश्य है कि मानव का सर्वांगिन विकास संज्ञानात्मक, भावात्मक एवं क्रियात्मक करना क्योंकि आज विश्व एक वैश्विक गाँव सा बन गया है। उसकी माँगों को पूरा करने के लिए मानव का बहुपक्षीय विकास होना आवश्यक है। लेकिन वैश्वीकरण के साथ ही चहुँ ओर प्रतिस्पर्धा का वातावरण भी अत्यंत तीव्र गति से बढ़ रहा है। जिससे समस्त मानव मनो में अशांति फैल गई है। जिसका प्रमुख कारण द्वन्द्व, तनाव, अवसाद की स्थितियाँ, चारों तरफ प्रतिस्पर्धा की भावना, कदम कदम पर चुनौती भरी जिन्दगी, हर व्यक्ति को पहले पाने की आतुरता, प्रतिदिन एक नई समस्या, नए दौर में मशीनीकृत जिन्दगी का सफर, समय का सुईयों की रपतारसे चलना व उससे भी अधिक रपतार चारों ओर है, जो तनावपूर्ण परिस्थितियों को उत्पन्न कर अशांति फैला रही है।

आज विद्यालयों में आतंकवाद, भ्रष्टाचार, बेरोजगारी आदि जैसे नकारात्मक प्रेषण पाठ पाठ्यक्रम में जोड़े गए हैं व इस पर प्रायः निबंध लिखने को भी कह दिया जाता है। बी.एड. प्रशिक्षणार्थियों को भी इन प्रकरणों पर पाठ प्रस्तुत करने होते हैं। वहाँ कोई भी उन्हें उस प्रकरण के अन्य तरीके से प्रस्तुतीकरण के बारे में सचेत नहीं करता है, बल्कि सुझाता भी नहीं है। उदा. "बेरोजगारी की समस्या" प्रकरण नकारात्मक दृष्टिकोण उत्पन्न करता है इस प्रकरण को यदि "रोजगार के उपाय" के नाम से पढ़ाया जाए तो अधिक प्रभावी

बन पड़ेगा। "आतंकवाद के प्रभाव" की बजाय "विश्व शांति का महत्व" और "बेईमानी के परिणाम" की अपेक्षा "ईमानदारी के लाभ" बताये जाने चाहिए।

प्रो.मोनिशा बजाज (University of Columbia, US) के अनुसार "शांति शिक्षा एक प्रक्रिया है जिसमें जनसामान्य को सुरक्षा व सम्मान के साथ जीने की आवश्यकता है इस हेतु हमें विश्वविद्यालय, विद्यालय व परिवारिक स्तर पर शांति शिक्षा उपलब्ध करानी होगी।"

इसी कारण से अनुसन्धानकर्ता ने इस विषय पर अनुसन्धान करने का निश्चय किया है।

अनुसन्धान से संबंधित साहित्य की समीक्षा

संबंधित साहित्य की समीक्षा करते समय अनुसन्धानकर्ता ने अनेक अनुसन्धान कार्यों, किताबों, शिक्षा से संबंधित लेख, कम्प्यूटर के द्वारा जानकारी प्राप्त की है। प्रत्यक्ष व अप्रत्यक्ष रूप से इस विषय से संबंधित ऐसे सभी साहित्यों का विचार किया गया है।

राठोड़ 2006" क्या स्कुली पाठ्यक्रम में दंगों की घटनाएँ शामिल की जाएँ" प्रस्तुत लेख में नई पीढ़ी को देश की तात्कालिन समाज को अच्छी तरह से समझने की आवश्यकता है। उन्हें हर छोटी बड़ी घटनाओं की जानकारी होना अति- आवश्यक हो गया है। हमारे जीवन में इतिहास की भूमिका सिर्फ भूतकाल में घटित घटनाओं की जानकारी देना नहीं है बल्कि अच्छी व बुरी दोनों बातों को पहचान कर मानव मूल्यों को विकसित करने हेतु प्रेरणा भी देता है। इसीलिए एन.सी.ई.आर.टी. जैसी अनुभवी और व्यावसायिक संस्था ने बाबरी मस्जिद विध्वंस, गुजरात के दंगे व इस तरह की घटनाएँ जो समाज का एक कटु सत्य है, इसको समझाने का प्रयत्न किया है कारण इतिहास अपनी पुनरावृत्ति करता है। इसलिए ऐसी घटनाओं के दुष्टपरिणामों को भावी पीढ़ी से अवगत करना उसका प्रयत्न है।

बालिया 2006 "सरकारी एवं निजी विद्यालयों के शिक्षकों में शांति शिक्षा के प्रति अभिवृत्ति का अध्ययन" प्रस्तुत अनुसन्धान में सरकारी व निजी विद्यालयों के कुल 120 शिक्षकों का समावेश किया गया है। प्रस्तुत अनुसन्धान में स्वनिर्मित उपकरण "शांति शिक्षा" के प्रति अभिवृत्ति मापनी का उपयोग किया गया है। जब सम्पूर्ण रूप से सरकारी व निजी विद्यालयों के शांति शिक्षा के प्रति अभिवृत्ति में तुलनात्मक अध्ययन किया गया जिसके निष्कर्ष इस प्रकार से हैं: निजी विद्यालयों के शिक्षकों का सरकारी विद्यालयों के शिक्षकों की तुलना में शांति शिक्षा के प्रति अभिवृत्ति में अंतर आया है। निजी विद्यालयों के शिक्षकों में सकारात्मक अभिवृत्ति सरकारी विद्यालयों के शिक्षकों की तुलना में अधिक सकारात्मक है।

जुनेजा 2011 "सामाजिक अध्ययन के माध्यम से शांति शिक्षा प्रभावपूर्ण सहसम्बन्ध के दृष्टिकोण से" प्रस्तुत अनुसन्धान के द्वारा इनका कहना है कि शांति के संदर्भ में सामाजिक अध्ययन प्रभावशाली आधारस्तंभ का निर्माण करता है। सामाजिक अध्ययन समाज और समाज से सम्बन्धित विभिन्न पक्षों की जानकारी प्रदान करता है। सामाजिक अध्ययन के माध्यम से जीन महत्वपूर्ण बिंदुओं, तथ्यों, मुद्दों, समस्याओं, आवश्यकताओं आदि पर विचार, विमर्श तथा चर्चा की जाती है। उनके अभाव में शांति की स्थापना की कल्पना भी नहीं की जा सकती है। शिक्षक, शिक्षा संस्थान तथा शांति शिक्षा के मध्य अन्योन्याश्रित सम्बन्ध विद्यमान है। शिक्षक, शिक्षा संस्थानों के माध्यम से सामाजिक अध्ययन शिक्षा की विधियों प्रविधियों, रणनीतियों एवं प्रतिमानों में परिवर्तन किया जाए, ताकि शांति शिक्षा को वास्तविकता के धरातल पर लागू किया जाए। अतः कहा जा सकता है कि सामाजिक अध्ययन के माध्यम से शांति शिक्षा का प्रयास निश्चित ही प्रभावपूर्ण सहसम्बन्ध को स्पष्ट करता है।

सारडा 2011 "शिक्षकों में शांति शिक्षा हेतु जागरूकता एक अध्ययन" प्रस्तुत शोध पत्र में अनुसन्धानकर्ता ने शिक्षकों में शांति हेतु जागरूकता का अध्ययन किया गया है सारांशतः पूर्वसेवारत

शिक्षकों पर शांति जागरूकता पर किये गये शोध से प्राप्त निष्कर्ष इस प्रकार है: पुर्व सेवारत व सेवारत शिक्षकों में शांति जागरूकता के प्रति समानता है। पुर्व सेवारत व सेवारत पुरुष शिक्षकों में भी शांति जागरूकता के प्रति समानता पायी गयी है। सेवारत महिला शिक्षकों में शांति जागरूकता अधिक है।

शांति शिक्षा के प्रति जागरूकता और अभिवृत्ति पर आधारित कई अनुसन्धान हुए हैं। जिसमें शांति के लिए शांति शिक्षा शिक्षा के प्रति जागरूकता और शांति शिक्षा के प्रति अभिवृत्ति पर आधारित अलग अलग कई अनुसन्धान हैं। परंतु जागरूकता और अभिवृत्ति इन दोनों को एक साथ लेकर हुए अनुसंधान बहुत ही कम हैं। साथ ही इनके सहसंबंध पर आधारित काफी अनुसंधान हैं पर तुलनात्मक अध्ययन पर आधारित एक भी अनुसन्धान प्राप्त नहीं हुए हैं। स्कूल स्तर के शिक्षकों पर आधारित कई अनुसन्धान हैं परंतु महाविद्यालय स्तर पर आधारित एक भी अनुसन्धान अभी तक प्राप्त नहीं हुए हैं तथा शिक्षा शास्त्र से संबंधित कई अनुसन्धान हैं परंतु सामाजिक विज्ञान अभियांत्रिकी तथा चिकित्सा विज्ञान पर आधारित एक भी अनुसन्धान अभी तक प्राप्त नहीं हुए हैं। इस अनुसन्धान की सबसे बड़ी विशेषता यह है कि अभी तक जागरूकता अभिवृत्ति संघर्ष समाधान अहिंसा मानव अधिकार राष्ट्रीय एकात्मकता पर अलग अलग कई अनुसन्धान हैं परंतु इन सब को एक साथ लेकर हुए अनुसन्धान अभी तक प्राप्त नहीं हुए हैं।

उपरोक्त सभी बातों का निरीक्षण करने पर प्रस्तुत अनुसन्धान की विविधता अर्थात् अलगपन यह है कि अभी तक इस विषय से संबंधित अनुसन्धान नहीं हुए हैं। स्कूल विद्यालयों तथा महाविद्यालयों स्तर पर शांति शिक्षा से संबंधित कई अनुसन्धान हुए हैं। परंतु विविध महाविद्यालयों के अध्यापकों की जागरूकता और दृष्टिकोण का तुलनात्मक अध्ययन इस पर आधारित एक भी अनुसन्धान अभी तक प्राप्त न होने के कारण यह विषय दुसरे विषयों से जरा हटकर है और यहीं इस की विशेषता भी है। इसी कारण से अनुसन्धानकर्ता ने इस विषय पर अनुसन्धान करने का निश्चय किया है।

अनुसन्धान अध्ययन की आवश्यकता

यूनिसेफ के अनुसार शांति शिक्षा ज्ञान, कौशल, मुद्रा तथा मूल्यों को विकसित करने की प्रक्रिया है। इसके माध्यम से व्यवहार में परिवर्तन आता है। जो बालक, युवा तथा वयस्कों को संघर्षों, युद्धों को प्रत्यक्ष एवं परोक्ष रूप से बचाता है। शांति शिक्षा के माध्यम से संघर्षों को सुलझाया सकता है। तथा दो व्यक्तियों के मध्य, व्यक्ति के अंदर, समूह के अंदर राष्ट्रीय तथा अंतर्राष्ट्रीय स्तर पर शांति में मददगार स्थितियों का निर्माण किया जा सकता है।

युनेस्को की धारणा है कि शिक्षा द्वारा ही विश्व शांति की स्थापना की जा सकती है। युनेस्को के संविधान की प्रस्तावना में लिखा है कि, "युद्धों का जन्म व्यक्ति में मस्तिष्क में होता है। अतः युद्ध से बचने के लिए व्यक्ति के मस्तिष्क में शांति की आधारशीला रखनी चाहिए। इस कार्य को अध्यापक ही सफल तरीकों से कर सकता है क्योंकि शिक्षा द्वारा ही विद्यार्थियों को विश्व में होने वाले परिवर्तनों एवं घटनाओं से अवगत करारकर इस बात का आभास दिलाया जा सकता है कि शांति शिक्षा कितनी महत्वपूर्ण है।"

आज के मानव का मस्तिष्क अशांत है और वह इतना अशांत है कि शांति के लिए उसे प्रशिक्षित किया जाना आवश्यक है और वह प्रशिक्षण कार्य शांति शिक्षा से ही संभव हो सकता है। इस कार्य का उत्तरदायित्व समाज के लघुरूप "विद्यालयों" को सौंपा गया है। विद्यार्थियों में शांति शिक्षा का महत्व इसकी आवश्यकता व उसके प्रति जागरूकता को विकसित करने का कार्य अध्यापकों को दिया गया है। अध्यापक का व्यक्तित्व आदर्श एवं अनुकरणीय माना गया है। यदि किसी भी स्तर पर कोई परिवर्तन करना है तो शिक्षक के द्वारा सहज रूप से किया जा सकता है। अध्यापक के सोचने एवं व्यवहार के शांतिपूर्ण तरीकों को प्रदर्शित कर एक सकारात्मक

आदर्श स्थापित करना होगा। यह सब तभी संभव है जब शांति शिक्षा के प्रति अध्यापकों को जागरूक किया जायेगा।

उपरोक्त बातों को ध्यान में रखते हुए अनुसन्धानकर्ता ने शांति शिक्षा के प्रति शिक्षा शाखा, अभियांत्रिक शाखा, सामाजिक विज्ञान और चिकित्सा विज्ञान शाखा इन महाविद्यालयों के अध्यापकों की जागरूकता और दृष्टिकोणका अध्ययन करने का निश्चय किया है।

अनुसन्धान का उद्देश्य:

1. शांति शिक्षा के प्रति विभिन्न महाविद्यालयों के अध्यापकों की जागरूकता के स्तर का मापन निम्नलिखित चरों के अनुसार करना।
 - विभिन्न शाखा
 - लिंग
 - अध्यापन अनुभव
2. शांति शिक्षा के प्रति विभिन्न महाविद्यालयों के अध्यापकों की जागरूकता के स्तर के मापन का तुलनात्मक अध्ययन निम्नलिखित चरों के अनुसार करना।
 - विभिन्न शाखा
 - लिंग
 - अध्यापन अनुभव
3. शांति शिक्षा के प्रति विभिन्न महाविद्यालयों के अध्यापकों के दृष्टिकोण का मापन निम्नलिखित चरों के अनुसार करना।
 - विभिन्न शाखा
 - लिंग
 - अध्यापन अनुभव
4. शांति शिक्षा के प्रति विभिन्न महाविद्यालयों के अध्यापकों के दृष्टिकोण के मापन का तुलनात्मक अध्ययन निम्नलिखित चरों के अनुसार करना।
 - विभिन्न शाखा
 - लिंग
 - अध्यापन अनुभव

अनुसन्धान की शून्य परिकल्पना

1 शांति शिक्षा के प्रति विभिन्न महाविद्यालयों की जागरूकता के स्तर में निम्नलिखित चरों के अनुसार कोई सार्थक अंतर नहीं होता है।

- विभिन्न शाखा
- लिंग
- अध्यापन अनुभव

2 शांति शिक्षा के प्रति विभिन्न महाविद्यालयों की दृष्टिकोण में निम्नलिखित चरों के अनुसार कोई सार्थक अंतर नहीं होता है।

- विभिन्न शाखा
- लिंग
- अध्यापन अनुभव

शोध प्रविधियां

1. शोध विधि तंत्र

प्रस्तुत अनुसन्धान यह वर्तमान समय से संबंधित है। जिस कारण प्रस्तुत अनुसन्धान में वर्णनात्मक अनुसन्धान पद्धती का उपयोग किया है। उसी प्रकार वर्णनात्मक अनुसन्धान पद्धती की तुलनात्मक अनुसन्धान पद्धती का उपयोग प्रस्तुत अनुसन्धान में अनुसन्धान पद्धती के रूप में किया गया है।

2. समष्टि (पापुलेशन) तथा न्यादर्श

प्रस्तुत अनुसन्धान मुंबई अंतर्गत आनेवाले सामाजिक, चिकित्सा विज्ञान, अभियांत्रिकी तथा शिक्षा शाखा चुनाव हेतु सम्भाव्य न्यादर्श की साधारण अनियमित न्यादर्श विधि का चयन किया गया है। इसमें मुंबई अंतर्गत आनेवाले सामाजिक, चिकित्सा विज्ञान,

अभियांत्रिकी तथा शिक्षा शास्त्र महाविद्यालयों के कुल 547 अध्यापकों का चुनाव न्यादर्श के रूप में किया जायेगा। जिसमें सामाजिक विज्ञान शाखा के 124, चिकित्सा विज्ञान शाखा के 172, अभियांत्रिक शाखा के 132 तथा शिक्षण शास्त्र शाखा के 119 अध्यापकों का समावेश न्यादर्श के रूप में किया गया है।

3. उपकरण तथा तकनीकें

प्रस्तुत अनुसन्धान में स्वयंनिर्मित साधन का उपयोग किया गया है। 1 शांति शिक्षा के प्रति अध्यापकों की जागरूकता जिसमें कुल विधान 51 है जिसमें संघर्ष समाधान के 20, अहिंसा के 13, मानव अधिकार के 7 तथा राष्ट्रीय एकात्मकता के 11 कथनों का समावेश किया गया है। स्वयंनिर्मित साधन की विश्वसनीयता 0.85 तथा 5 अंकी पदनिश्चय श्रेणी का प्रयोग किया गया है। जिसमें सकारात्मक कथन को 5 4 3 2 1 तथा नकारात्मक कथनों को 1 2 3 4 5 ऐसे अंक दिये गये हैं। 2 शांति शिक्षा के प्रति अध्यापकों का दृष्टिकोण जिसमें कुल 60 कथन है जिसे जिसमें संघर्ष समाधान के 19 कथन अहिंसा के 12 कथन मानव अधिकार 16 कथन तथा राष्ट्रीय एकात्मकता के कथनों 13 का समावेश किया गया है। स्वयंनिर्मित साधन की विश्वसनीयता 0.83। 5 अंकी पदनिश्चय श्रेणी का प्रयोग किया गया है जिसमें सकारात्मक कथन को 5 4 3 2 1 तथा नकारात्मक कथनों को 1 2 3 4 5 ऐसे अंक दिये गये हैं।

4. प्रदत्त संचयन तथा विश्लेषण की प्रविधि

प्रस्तुत अनुसन्धान में तथ्यों का विश्लेषण दो प्रकार से किया गया है।

1. वर्णनात्मक:

- केन्द्रवर्ती मान
- विचलन मान
- 2. अनुमानात्मक
- टी टेस्ट
- चरिता

प्रदत्त विश्लेषण:

शून्य परिकल्पना 1 का परीक्षण

1. शांति शिक्षा के प्रति विभिन्न महाविद्यालयों के अध्यापकों की जागरूकता के स्तर में निम्नलिखित चरों के अनुसार कोई सार्थक अंतर नहीं होता है।

- विभिन्न शाखा
- लिंग
- अध्यापन अनुभव

उपरोक्त परिकल्पना का परीक्षण निम्न प्रकार से किया गया है व इस परिकल्पना को 1.अ 1.ब 1.क 1.ड 1.च 1.छ 1.ज में विभाजित किया गया है।

शून्य परिकल्पना 1.अ का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा महाविद्यालयों के अध्यापकों की जागरूकता के स्तर में संघर्ष समाधान इस चर के अनुसार कोई सार्थक अंतर नहीं होता है।

सारिणी क्रमांक 1:अ संघर्ष समाधान इस चर के प्रति महाविद्यालयों के अध्यापकों की जागरूकता

संघर्ष समाधान	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमूना	124	172	119	132	1.96	2.58	0.01	0.01	2.62	3.82	767.84	सार्थक अंतर है
मध्यमान	38.41	32.73	73.39	35.87								
प्रमाण विचलन	9.36	7.46	7.93	7.04								
स्वाधिनता मात्रा	547						547	547				

उपरोक्त सारिणी अनुसार संघर्ष समाधान इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों में से शिक्षा शाखा के अध्यापक अधिक जागरूक है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 767.84 सारिणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति संघर्ष समाधान इस चर में सार्थक अंतर होता है।

शून्य परिकल्पना 1. ब का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा महाविद्यालयों के अध्यापकों की जागरूकता के स्तर में अहिंसा इस चर के अनुसार कोई सार्थक अंतर नहीं होता है।

सारिणी क्रमांक 1: ब अहिंसा इस चर के प्रति महाविद्यालयों के अध्यापकों की जागरूकता

अहिंसा	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमूना	124	172	119	132	1.96	2.58	0.01	0.01	2.62	3.82	359.6	सार्थक अंतर है
मध्यमान	26.96	23.40	44.61	27.43								
प्रमाण विचलन	6.61	5.37	6.42	4.89								
स्वाधिनता मात्रा	547						547	547				

उपरोक्त सारिणी अनुसार अहिंसा इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों में से शिक्षा शाखा के अध्यापक अधिक जागरूक है। स्त्री व पुरुष अध्यापकों में तथा अध्ययन अनुभव के

अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 359.6 सारिणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति अहिंसा इस चर में सार्थक अंतर होता है।

शून्य परिकल्पना 1. क का परीक्षण

सारिणी क्रमांक 1:क मानव अधिकार इस चर के प्रति महाविद्यालयों के अध्यापकों की जागरूकता

मानव अधिकार	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमुना	124	172	119	132	1.96	2.58	3.95	2.71	2.62	3.82	489.32	सार्थक अंतर है
मध्यमान	34.25	28.92	60.70	33.44								
प्रमाण विचलन	9.78	6.90	6.76	6.59								
स्वाधिनता मात्रा	547											

उपरोक्त सारिणी अनुसार मानव अधिकार इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों में से शिक्षा शाखा के अध्यापक अधिक जागरूक है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 489.32 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति मानव अधिकार इस चर में सार्थक अंतर होता है।

शून्य परिकल्पना 1. ड का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों की जागरूकता के स्तर में राष्ट्रीय एकात्मकता इस चर के अनुसार कोई सार्थक अंतर नहीं होता है।

सारिणी क्रमांक 1:ड राष्ट्रीय एकात्मकता इस चर के प्रति महाविद्यालयों के अध्यापकों की जागरूकता

राष्ट्रीय एकात्मकता	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमुना	124	172	119	132	1.96	2.58	3.46	2.84	2.62	3.82	543.9	सार्थक अंतर है
मध्यमान	26.85	22.85	50.58	26.45								
प्रमाण विचलन	7.85	6.79	5.99	6.90								
स्वाधिनता मात्रा	547											

उपरोक्त सारिणी अनुसार राष्ट्रीय एकात्मकता इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों में से शिक्षा शाखा के अध्यापक अधिक जागरूक है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 543.9 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति राष्ट्रीय एकात्मकता इस चर में सार्थक अंतर होता है।

शून्य परिकल्पना 1. च का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों की जागरूकता के स्तर में कुल अर्थात् सभी इस चर के अनुसार कोई सार्थक अंतर नहीं होता है।

सारिणी क्रमांक 1:ड कुल अर्थात् सभी इस चर के प्रति महाविद्यालयों के अध्यापकों की जागरूकता

कुल अर्थात् सभी	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमुना	124	172	119	132	1.96	2.58	3.75	2.84	2.62	3.82	800.8	सार्थक अंतर है
मध्यमान	126.47	107.90	229.28	123.19								
प्रमाण विचलन	29.24	20.34	22.13	18.62								
स्वाधिनता मात्रा	547											

उपरोक्त सारिणी अनुसार कुल अर्थात् सभी चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों में से शिक्षा शाखा के अध्यापक अधिक जागरूक है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 800.8 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति कुल अर्थात् सभी इस चर में सार्थक अंतर होता है।

शून्य परिकल्पना 1. छ का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों की

जागरुकता के स्तर में लिंगभेद इस चर के अनुसार कोई सार्थक अंतर नहीं होता है।

सारिणी क्रमांक 1: छ लिंग भेद के अनुसार महाविद्यालयों के अध्यापकों की शांति शिक्षा के प्रति जागरुकता

लिंग	नमुना	मध्यमान	प्रा.विचलन	स्वा. मात्रा	सारिणी मूल्य		टी मूल्य	सार्थकता स्तर	परिकल्पना
स्त्री	318	120.81	49.26	547	0.05	0.01	3.91	0.01	अस्वीकार
पुरुष	229	111.93	37.35		1.96	2.58			

सारिणी अनुसार प्राप्त 'टी' की कीमत 3.91 है। जो कि सारणी मूल्य से अधिक है। अतः सारणी मूल्य से अधिक होने के कारण शून्य परिकल्पना को अस्वीकार किया गया है।

निष्कर्ष लिंग भेद के अनुसार शांति शिक्षा के प्रति अध्यापकों की जागरुकता में सार्थक अंतर है।

शून्य परिकल्पना 1. ज का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों की जागरुकता के स्तर में अध्यापन अनुभव इस चर के अनुसार कोई सार्थक अंतर नहीं होता है।

सारिणी क्रमांक 1: ज अध्यापन अनुभव के अनुसार महाविद्यालयों के अध्यापकों की शांति शिक्षा के प्रति जागरुकता

अध्यापन अनुभव	न्यादर्श	मध्यमान	प्रा.विचलन	स्वा. मात्रा	सारिणी मूल्य		टी मूल्य	सार्थकता स्तर	परिकल्पना
10 साल से कम	413	138.36	49.23	547	0.05	0.01	2.84	0.01	अस्वीकार
10 साल से अधिक	134	154.07	57.57		1.96	2.58			

सारिणी अनुसार प्राप्त 'टी' की कीमत 2.84 है। जो कि सारणी मूल्य से अधिक है। अतः सारणी मूल्य से अधिक होने के कारण शून्य परिकल्पना को अस्वीकार किया गया है।

निष्कर्ष: अध्यापन अनुभव के अनुसार शांति शिक्षा के प्रति अध्यापकों की जागरुकता में सार्थक अंतर है।

शून्य परीकल्पना 2 का परीक्षण

2. शांति शिक्षा के प्रति विभिन्न महाविद्यालयों के अध्यापकों की दृष्टिकोण के स्तर में निम्नलिखित चरों के अनुसार कोई सार्थक अंतर नहीं होता है।

- विभिन्न शाखा

- लिंग

- अध्यापन अनुभव

उपरोक्त परिकल्पना का परीक्षण निम्न प्रकार से किया गया है व इस परिकल्पना को 2.अ 2.ब 2.क 2.ड 2.च 2.छ 2.ज में विभाजित किया गया है।

शून्य परिकल्पना 2. (अ) का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा में महाविद्यालयों के अध्यापकों की जागरुकता के स्तर में संघर्ष समाधान इस चर के अनुसार कोई सार्थक अंतर नहीं होता है।

सारिणी क्रमांक 2: अ संघर्ष समाधान इस चर के प्रति महाविद्यालयों के अध्यापकों का दृष्टिकोण

संघर्ष समाधान	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमुना	124	172	119	132	1.96	2.58	3.83	2.44	2.62	3.82	725.66	सार्थक अंतर है
मध्यमान	44.13	36.80	75.49	40.63								
प्रमाण विचलन	10.47	9.27	8.38	8.97								
स्वाधिनता मात्रा	547						547	547				

उपरोक्त सारिणी अनुसार संघर्ष समाधान इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा महाविद्यालयों के अध्यापकों में से शिक्षा शाखा के अध्यापकों का अधिक सकारात्मक दृष्टिकोण है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 725.66 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति संघर्ष समाधान इस चर में सार्थक अंतर होता है।

शून्य परिकल्पना 2. (ब) का परीक्षण

शांति शिक्षा के प्रति शिक्षा अभियांत्रिक सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों के दृष्टिकोण के स्तर में अहिंसा इस चर के अनुसार कोई सार्थक अंतर नहीं होता है।

सारिणी क्रमांक 2: ब अहिंसा इस चर के प्रति महाविद्यालयों के अध्यापकों का दृष्टिकोण

अहिंसा	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमुना	124	172	119	132	1.96	2.58	3.70	2.51	2.62	3.82	345.04	सार्थक अंतर है
मध्यमान	29.06	26.12	48.97	25.12								
प्रमाण विचलन	7.21	6.74	5.82	5.46								
स्वाधिनता मात्रा	547						547	547				

उपरोक्त सारिणी अनुसार अहिंसा इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा

महाविद्यालयों के अध्यापकों में से शिक्षा शाखा के अध्यापकों का अधिक सकारात्मक दृष्टिकोण है। स्त्री व पुरुष अध्यापकों में तथा

अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 345.04 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति अहिंसा इस चर में सार्थक अंतर होता है।

सारिणी क्रमांक 2:(क) मानव अधिकार इस चर के प्रति महाविद्यालयों के अध्यापकों का दृष्टिकोण

मानव अधिकार	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमूना	124	172	119	132	1.96	2.58	0.01	0.01	0.05	0.01	466.99	सार्थक अंतर है
मध्यमान	29.06	12.63	27.02	13.08								
प्रमाण विचलन	7.21	3.24	3.04	3.15								
स्वाधिनता मात्रा	547											

उपरोक्त सारिणी अनुसार मानव अधिकार इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों में से शिक्षा शाखा के अध्यापकों का दृष्टिकोण अधिक सकारात्मक है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 466.99 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति मानव अधिकार इस चर में सार्थक अंतर होता है।

शून्य परिकल्पना 2. ड का परीक्षण

शांति शिक्षा के प्रति शिक्षा अभियांत्रिक सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों के दृष्टिकोण के स्तर में राष्ट्रीय एकात्मकता इस चर के अनुसार कोई सार्थक अंतर नहीं होता है।

सारिणी क्रमांक 2:ड राष्ट्रीय एकात्मकता इस चर के प्रति महाविद्यालयों के अध्यापकों का दृष्टिकोण

राष्ट्रीय एकात्मता	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमूना	124	172	119	132	1.96	2.58	0.01	0.01	0.05	0.01	431.31	सार्थक अंतर है
मध्यमान	24.27	19.95	40.29	21.19								
प्रमाण विचलन	7.27	6.09	7.73	5.80								
स्वाधिनता मात्रा	547											

उपरोक्त सारिणी अनुसार राष्ट्रीय एकात्मकता इस चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा महाविद्यालयों के अध्यापकों में से शिक्षा शाखा के अध्यापकों का अधिक सकारात्मक दृष्टिकोण है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 431.31 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति राष्ट्रीय एकात्मकता इस चर में सार्थक अंतर होता है।

शून्य परिकल्पना 2. च का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों के दृष्टिकोण के स्तर में कुल अर्थात् सभी इस चर के अनुसार कोई सार्थक अंतर नहीं होता है।

सारिणी क्रमांक 2:च कुल अर्थात् सभी इस चर के प्रति महाविद्यालयों के अध्यापकों का दृष्टिकोण

कुल अर्थात् सभी	सामाजिक विज्ञान शाखा	चिकित्सा विज्ञान शाखा	शिक्षा शाखा	अभियांत्रिक शाखा	टी मूल्य का सारिणीमूल्य		लिंगभेद अनुसार टी मूल्य	अध्यापन अनुभव के अनुसार टी मूल्य	चरिता स्तर		एफ मूल्य	सार्थकता स्तर
					0.05	0.01			0.05	0.01		
नमूना	124	172	119	132	1.96	2.58	0.05	0.05	0.05	0.01	761.51	सार्थक अंतर है
मध्यमान	112.28	94.82	172.25	100.03								
प्रमाण विचलन	25.80	22.41	58.51	19.89								
स्वाधिनता मात्रा	547											

उपरोक्त सारिणी अनुसार कुल अर्थात् सभी चर के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा महाविद्यालयों के अध्यापकों में से शिक्षा शाखा के अध्यापकों का अधिक सकारात्मक दृष्टिकोण है। स्त्री व पुरुष अध्यापकों में तथा अध्ययन अनुभव के अनुसार शांति शिक्षा के प्रति सार्थक अंतर होता है। उपरोक्त सारिणी में एफ मूल्य 761.51 सारणी मूल्य से अधिक होने के कारण अतः शून्य परिकल्पना को अस्वीकार किया गया है।

निष्कर्ष: शांति शिक्षा के प्रति कुल अर्थात् सभी इस चर में सार्थक अंतर होता है।

शून्य परिकल्पना 2. छ का परीक्षण

शांति शिक्षा के प्रति शिक्षा, अभियांत्रिक, सामाजिक विज्ञान तथा चिकित्सा विज्ञान शाखा के महाविद्यालयों के अध्यापकों के दृष्टिकोण के स्तर में लिंगभेद इस चर के अनुसार कोई सार्थक अंतर नहीं होता है।

सारिणी क्रमांक 2: छ लिंग भेद के अनुसार महाविद्यालयों के अध्यापकों का शांति शिक्षा के प्रति दृष्टिकोण

लिंग	नमुना	मध्यमान	प्रा.विचलन	स्वा.मात्रा	सारिणी मूल्य		टी मूल्य	सार्थकतास्तर	परिकल्पना
स्त्री	318	120.81	49.26	547	0.05	0.01	3.41	0.01	अस्वीकार
पुरुष	229	111.93	37.35		1.96	2.58			

सारिणी अनुसार प्राप्त 'टी' की कीमत 3.41 है। जो कि सारणी मूल्य से अधिक है। अतः सारणी मूल्य से अधिक होने के कारण शून्य परिकल्पना को अस्वीकार किया गया है।

निष्कर्ष लिंग भेद के अनुसार शांति शिक्षा के प्रति अध्यापकों के दृष्टिकोण में सार्थक अंतर होता है।

सारिणी क्रमांक 2: ज अध्यापन अनुभव के अनुसार महाविद्यालयों के अध्यापकों का शांति शिक्षा के प्रति दृष्टिकोण

अध्यापन अनुभव	न्यादर्श	मध्यमान	प्रा.विचलन	स्वा.मात्रा	सारिणी मूल्य		टी मूल्य	सार्थकता स्तर	परिकल्पना
10 साल से कम	413	114.59	43.04	547	0.05	0.01	2.15	0.05	अस्वीकार
10 साल से अधिक	134	124.84	49.35		1.96	2.58			

सारिणी अनुसार प्राप्त 'टी' की कीमत 2.15 है। जो कि सारणी मूल्य से अधिक है। अतः सारणी मूल्य से अधिक होने के कारण शून्य परिकल्पना को अस्वीकार किया गया है।

निष्कर्ष अध्यापन अनुभव के अनुसार शांति शिक्षा के प्रति अध्यापकों के दृष्टिकोण में सार्थक अंतर है।

परिणाम

1. शांति शिक्षा के प्रति विभिन्न महाविद्यालयों के अध्यापकों की जागरूकता में विभाग अनुसार शिक्षाशास्त्र विभाग के अध्यापक शांति शिक्षा के प्रति अधिक जागरूक है।
2. लिंगभेद के अनुसार स्त्री अध्यापक व पुरुष अध्यापकों की जागरूकता में शांति शिक्षा के प्रति सार्थक अंतर होता है।
3. अध्यापन अनुभव के अनुसार अध्यापकों की जागरूकता में शांति शिक्षा के प्रति सार्थक अंतर होता है।
4. शांति शिक्षा के प्रति विभिन्न महाविद्यालयों के अध्यापकों के दृष्टिकोण में विभाग अनुसार शिक्षाशास्त्र विभाग के अध्यापक शांति शिक्षा के प्रति अधिक सकारात्मक दृष्टिकोण है।
5. लिंगभेद के अनुसार स्त्री अध्यापक व पुरुष अध्यापकों के दृष्टिकोण में शांति शिक्षा के प्रति सार्थक अंतर होता है।
6. अध्यापन अनुभव के अनुसार अध्यापकों के दृष्टिकोण में शांति शिक्षा के प्रति सार्थक अंतर होता है।

परिणामों की विवेचना तथा अध्ययन के निहितार्थ

शांति शिक्षा यह विषय शिक्षा शाखा से जुड़ा होने के कारण शिक्षा शाखा के अध्यापकों में शांति शिक्षा के प्रति जागरूकता का प्रमाण अधिक है। स्त्रीयों में सहनशीलता, भावुकता तथा सामंजस्य अधिक होने के कारण स्त्री अध्यापिकाओं की जागरूकता का प्रमाण अधिक पाया गया है। उसी के साथ ही अनुसंधानकर्ता के अनुसार अध्यापन अनुभव जितना अधिक होगा उतना ही हमें विषय के प्रति उतनी अधिक जानकारी होती है। इसी कारण से 10 साल से अधिक अध्यापन अनुभव प्राप्त अध्यापकों की जागरूकता का प्रमाण सबसे अधिक है। कारण अधिक समय होने के कारण वे अपने स्वभाव में अनुभव के कारण ही शांति को अपनाने लगते हैं। इसी प्रकार एफ मूल्य के अनुसार हर शाखा के अध्यापकों में शांति शिक्षा के प्रति सार्थक अंतर होता है कारण सिर्फ शिक्षा शाखा ही शांति शिक्षा इस विषय से अवगत है दुसरी शाखा के अध्यापकों को इस विषय की जानकारी नहीं है जिस कारण से यह अंतर दिखाई देता है। शिक्षा शाखा के अध्यापक अधिक जागरूक हैं कारण इस विषय से जुड़े सभी विषयों का अधिक ज्ञान होता है जिस कारण से जागरूकता का प्रमाण में सबसे अधिक है। अनुसंधानकर्ता के अनुसार इन सब का कारण यह है कि संघर्ष समाधान इस चर के

शून्य परिकल्पना 2. ज का परीक्षण

शांति शिक्षा के प्रति शिक्षा अभियांत्रिक सामाजिक विज्ञान तथा चिकित्सा विज्ञान शाखा महाविद्यालयों के अध्यापकों के दृष्टिकोण के स्तर में अध्यापन अनुभव इस चर के अनुसार कोई सार्थक अंतर नहीं होता है।

प्रति सभी अध्यापकों का सकारात्मक दृष्टिकोण है परंतु शिक्षा के अध्यापकों को शांति शिक्षा का ज्ञान अधिक होने के कारण से शिक्षा शाखा के अध्यापकों का दृष्टिकोण इस विषय के प्रति सबसे अधिक सकारात्मक है। इसके साथ ही 10 साल से कम अध्यापन अनुभव प्राप्त अध्यापकों में संघर्ष समाधान इस चर के प्रति अधिक सकारात्मकता पाई गई है। कारण आज मीडिया के कारण सभी लोगों में हर विषय के प्रति जागरूकता का प्रमाण अधिक बढ़ गया है। जिस कारण ही सभी विषयों का ज्ञान होने के कारण से ही उनके दृष्टिकोण में अधिक सकारात्मकता पाई गई है। स्त्रीयों के स्वभाव में ही शांति व सहयोग का भाव होता है जिस कारण ही स्त्री अध्यापिकाओं में शांति शिक्षा के प्रति अधिक सकारात्मक दृष्टिकोण पाया गया है।

संदर्भ

1. वोहरा, शोध प्रविधि नई दिल्ली: आमेगा पब्लिकेशन |2009
2. लोकमान्य तिलक टिचर ट्रेनिंग कॉलेज, अंतरराष्ट्रीय सभा: उदयपुर राजस्थान |2010
3. शर्मा, शिक्षा अनुसंधान के मूल तत्व एवं शोध प्रक्रिया मेरठ: आर लाल बुक डिपो |2011
4. सुलेखा, बरवे, संजीवनी, एम.एड. संशोधक मार्गदर्शिका भाग 1 व य.च.म.मु.वि.नाशिक |2005
5. पंडीत, शिक्षणातील संशोधन संकल्पनात्मक परिचय पुणे: नित्य नुतन प्रकाशन |1997
6. जगताप, शिक्षणातील नवप्रवाह व नवप्रवर्तने, पुणे: नित्य नुतन प्रकाशन |2006-2008
7. वाद्य, धनंजय बी.एड. प्रश्नोत्तर नोट्स सांगली: धनंजय प्रकाशन |2010-2011